



# राष्ट्रीय सहारा

राष्ट्रीयता ■ कर्तव्य ■ समर्पण



## OPERATION SINDHUR

# दहशत में ‘आतंकिस्तान’

## पाक स्थित लश्कर-ए-तैयबा व जैश-ए-मोहम्मद के गढ़ समेत 9 आतंकी ठिकाने नेस्तनाबूद

■ आपरेशन सिंदूर में पाकिस्तान में 26 की मौत, 46 घायल

■ ऑपरेशन के बाद भारत ने कई प्रमुख देशों को दी जानकारी

■ केंद्र सरकार ने आज सर्वदलीय बैठक बुलाई

■ प्रधानमंत्री मोदी ने यूरोप की तीन देशों की यात्रा रद्द की

### लक्ष्यों को सटीक हमला कर नष्ट किया : राजनाथ



रक्षा मंत्री राजनाथ सिंह ने बुधवार को कहा कि ‘ऑपरेशन सिंदूर’ के तहत निर्धारित लक्ष्यों को योजना के अनुसार सटीकता के साथ नष्ट कर दिया गया। भारतीय सेना द्वारा पाकिस्तान और इसके कब्जे वाले कश्मीर में नौ आतंकवादी ठिकानों पर हमले के कुछ घंटों बाद सिंह ने यह बात कही। सशस्त्र बलों की जवाबी कार्रवाई की सराहना करते हुए सिंह ने कहा, “भारत ने अपनी धरती पर हुए हमले का जवाब देने के अपने अधिकार का प्रयोग किया है।

### निर्दोषों की नृशंस हत्या पर भारत का जवाब : शाह



केंद्रीय गृह मंत्री अमित शाह ने बुधवार को कहा कि ‘ऑपरेशन सिंदूर’ पहलगाम में निर्दोष लोगों की नृशंस हत्या पर भारत का जवाब है। मंगलवार देर रात को भारतीय सशस्त्र बलों द्वारा पाकिस्तान और पीओके में आतंकवादी ढांचे पर हमला करने के कुछ घंटे बाद शाह ने यह बात कही। शाह ने कहा, मोदी सरकार भारत पर किसी भी हमले का मुहंतोड़ जवाब देने को संकल्पित है और इसके लोग आतंकवाद को जड़ों से समाप्त करने के लिए दृढ़ता से प्रतिबद्ध है।

### पाकिस्तान ने तनाव बढ़ाया तो दृढ़ता से देंगे जवाब : डोभाल



राष्ट्रीय सुरक्षा सलाहकार (एनएसए) अजीत डोभाल ने बुधवार को विभिन्न देशों के अपने समकक्षों से कहा कि भारत का तनाव बढ़ाने का कोई इरादा नहीं है, लेकिन अगर पाकिस्तान ऐसा करता है तो वह ‘दृढ़ता से जवाबी कार्रवाई’ करने के लिए तैयार है। अधिकारियों ने यह जानकारी दी। डोभाल ने अमेरिका, ब्रिटेन, सऊदी अरब और जापान में अपने समकक्षों को पाकिस्तान और उसके कब्जे वाले कश्मीर में आतंकी ढांचे के खिलाफ भारत के मिसाइल हमलों के बारे में जानकारी दी।

### अंदर के पन्नों पर

ऑपरेशन सिंदूर के बाद उत्तर प्रदेश में रेड अलर्ट ■ पेज-09  
अमेरिकी मिशन ने पाकिस्तान में सुरक्षा अलर्ट जारी किया ■ पेज-11

### संपादकीय

कब दूर होगा कष्ट



### आधी रात के बाद ऑपरेशन को दिया गया अंजाम

नई दिल्ली (एसएनबी)। पहलगाम में निर्दोष नागरिकों की निर्मम हत्या का बदला लेते हुए भारतीय सेनाओं ने संयुक्त अभियान में ‘ऑपरेशन सिंदूर’ चलाकर आतंकवादियों के नौ ठिकानों को ध्वस्त कर दिया। इसमें पीओके के चार और पाकिस्तान के पांच ठिकाने शामिल हैं। ऑपरेशन सिंदूर की निगरानी स्वयं प्रधानमंत्री नरेंद्र मोदी कर रहे थे।

भारतीय सेना, वायुसेना और नौसेना ने देर रात एक बजकर पांच मिनट पर आतंकी ठिकानों पर हमला किया जो करीब रात एक डेढ़ बजे तक चला। सेना ने 1.44 बजे मीडिया को ऑपरेशन सिंदूर संपन्न होने की सूचना दी। सुबह साढ़े 10 बजे विदेश मंत्रालय और रक्षा मंत्रालय ने संयुक्त प्रेस कॉन्फ्रेंस कर घटनाक्रम की जानकारी दी।

विदेश सचिव विक्रम मिश्री, सेना की कर्नल सोफिया कुरैशी और वायु सेना की विंग कमांडर ज्योमिका सिंह ने राष्ट्रीय मीडिया केन्द्र में देश को छह और सात मई की दरमियानी रात को एक बजकर पांच मिनट से



डेढ़ बजे तक चले ‘ऑपरेशन सिंदूर’ की जानकारी दी। ब्रीफिंग से पहले एक स्लाइड में बताया गया कि पाकिस्तान कई दशकों से आतंकवाद को बढ़ावा दे रहा है और

### संतुलित और जिम्मेदाराना कार्रवाई की : विदेश सचिव

विदेश सचिव विक्रम मिश्री ने कहा कि भारतीय सेना ने पाकिस्तान में आतंकी ढांचे को नष्ट करने और भविष्य में ऐसे किसी हमले को रोकने के लिए ‘नपी-तुली, टकराव को नहीं बढ़ाने वाली, संतुलित और जिम्मेदाराना’ कार्रवाई की। पहलगाम आतंकी हमलों को अंजाम देने वाले आतंकियों और इसकी साजिश रचने वालों को न्याय के दायरे में लाना जरूरी माना जा

रहा था। हमले के बाद एक पखवाड़ा गुजरने पर भी पाकिस्तान की सज्जमी पर और उसके नियंत्रण वाले क्षेत्र में आतंकी ढांचे के खिलाफ कार्रवाई करने के लिए उसकी ओर से कोई कदम उठता नहीं दिखा। इसके बजाय वह आरोप लगाने और सचाई की नकारने में लगा रहा। उन्होंने कहा कि पाकिस्तान दुनिया में आतंकियों की सुरक्षित पनाहगाह के रूप में कुख्यात हो गया है।

## पाक ने की हैवी फायरिंग, 12 मरे

श्रीनगर (भाषा)। पाकिस्तानी सेना ने बुधवार को एलओसी के पास स्थित गांवों को निशाना बनाकर भारी गोलाबारी की, जिसमें चार बच्चों सहित कम से कम 12 लोगों की मौत हो गई और 57 अन्य घायल हो गए। गोलाबारी भारतीय सशस्त्र बलों द्वारा पाकिस्तान और पीओके में नौ आतंकवादी ठिकानों पर मिसाइल हमले किए जाने के तुरंत बाद हुई।

सभी नागरिकों की मौत गोलाबारी से हुई। सबसे अधिक प्रभावित पुंछ जिले में हुई है। उन्होंने बताया कि 42 लोग घायल भी हुए हैं, जिनमें से कुछ की हालत गंभीर बताई जा रही है।



फैल गई और उन्हें भूमिगत बंकरो में शरण लेने या अपने गांवों के भीतर या बाहर सुरक्षित स्थानों पर जाने के लिए मजबूर होना पड़ा। उन्होंने बताया कि पुंछ में नियंत्रण रेखा के पास बालाकोट, मेंडर, मनकोट, कृष्णा घाटी, गुलपुर, केरनी और यहां तक कि पुंछ जिला मुख्यालय से भी गोलाबारी की खबर है।

■ हमले में 57 घायल

■ जम्मू, सांबा, कठुआ, राजौरी, पुंछ में स्कूल, कॉलेज बंद

पाकिस्तान की अंधाधुंध गोलाबारी से सीमावर्ती निवासियों में दहशत फैली है। एअर इंडिया ने कहा, विमानन अधिकारियों द्वारा इन हवाई अड्डों को बंद करने की अधिसूचना जारी किए जाने के बाद जम्मू, श्रीनगर, लेह, जोधपुर, अमृतसर, भुज, जामनगर, चंडीगढ़ और राजकोट जैसे हवाई अड्डों से आने-जाने वाली एअर इंडिया की उड़ानें 10 मई को सुबह 05:29 बजे तक रद्द की जा रही हैं।

## भारत में 200 से अधिक उड़ानें रद्द

■ 18 हवाई अड्डे अस्थायी रूप से किए गए बंद

नई दिल्ली/मुंबई/बंगलुरु (भाषा)। पाकिस्तान और पाक के कब्जे वाले कश्मीर में मंगलवार देर रात सशस्त्र बलों द्वारा मिसाइल हमले किए जाने के बाद लगाए गए प्रतिबंधों के कारण 200 से अधिक उड़ानें रद्द कर दी गई हैं।


श्रीनगर सहित कम से कम 18 हवाई अड्डों पर परिचालन अस्थायी रूप से बंद कर दिया गया है। एअर इंडिया, इंडिगो, स्पाइसजेट, एअर इंडिया एक्सप्रेस, अकासा एयर और कुछ विदेशी एयरलाइन ने विभिन्न हवाई अड्डों के लिए

अपनी-अपनी सेवाएं रद्द कर दी हैं। देश के उत्तरी और पश्चिमी हिस्सों में कम से कम 18 हवाई अड्डों को अस्थायी रूप से बंद कर दिया गया है। इनमें श्रीनगर, लेह, जम्मू, अमृतसर,



पठानकोट, चंडीगढ़, जोधपुर, जैसलमेर, शिमला, धर्मशाला और जामनगर शामिल हैं। एक सूत्र के अनुसार, विमानन कंपनियों ने विभिन्न हवाई अड्डों से आने-जाने वाली 200 से

अधिक उड़ानें रद्द कर दी हैं। इंडिगो ने कहा कि उसने हवाई प्रतिबंधों के कारण 10 मई की सुबह तक अमृतसर और श्रीनगर सहित विभिन्न घरेलू हवाई अड्डों से 165 से अधिक उड़ानें रद्द कर दी हैं। एअर इंडिया ने कहा, विमानन अधिकारियों द्वारा इन हवाई अड्डों को बंद करने की अधिसूचना जारी किए जाने के बाद जम्मू, श्रीनगर, लेह, जोधपुर, अमृतसर, भुज, जामनगर, चंडीगढ़ और राजकोट जैसे हवाई अड्डों से आने-जाने वाली एअर इंडिया की उड़ानें 10 मई को सुबह 05:29 बजे तक रद्द की जा रही हैं।



## मोदी ने की सराहना

नई दिल्ली (एसएनबी)। प्रधानमंत्री नरेंद्र मोदी ने बुधवार को पाकिस्तान और पीओके में आतंकी शिविरो पर लक्षित हमले करने के लिए भारतीय सशस्त्र

बलों की सराहना की। प्रधानमंत्री ने आतंकी ठिकानों को तबाह करने के लिए भारतीय सशस्त्र बलों द्वारा ‘ऑपरेशन सिंदूर’ चलाए जाने के कुछ घंटे बाद बुधवार को केंद्रीय मंत्रिमंडल

की बैठक की अध्यक्षता की। सूत्रों का कहना है कि जैसे ही रक्षा मंत्री राजनाथ सिंह ने ‘ऑपरेशन सिंदूर’ के बारे में कैबिनेट को जानकारी दी, पूरे मंत्रिमंडल ने मेज़ें थपथपाकर इस कार्रवाई और प्रधानमंत्री के नेतृत्व की सराहना की। समझा जाता है कि मोदी ने यह भी कहा कि उनकी सरकार आतंकवाद को बिल्कुल भी बर्दाश्त नहीं करेगी।

## देश भर में हुई ‘मॉक ड्रिल’

नई दिल्ली (एसएनबी)। राष्ट्रव्यापी ‘ऑपरेशन अभ्यास’ के तहत बुधवार को विभिन्न राज्यों और केंद्र शासित प्रदेशों में हवाई हमलों, आग लगने की आपात स्थिति और खोज एवं बचाव कार्यों जैसे कई परिदृश्यों का अनुकरण करने के लिए ‘मॉक ड्रिल’ की गई। पहलगाम में पिछले महीने हुए आतंकी हमले के मद्देनजर केंद्रीय गृह मंत्रालय ने सभी राज्यों और केंद्र शासित प्रदेशों को ‘मॉक ड्रिल’ का निर्देश जारी किया था।

पहलगाम आतंकी हमले के बाद पाकिस्तान के साथ बढ़ते तनाव के बीच ‘नए और जटिल खतरे’ सामने आए हैं, जिसके बाद मंत्रालय ने यह निर्देश जारी किया था। दिल्ली में कई स्थानों पर पीसीआर वैन और दमकल की गाड़ियां तैनात की गई थी जबकि सुरक्षा कर्मियों और नागरिक सुरक्षा स्वयंसेवकों को भी बड़ी संख्या में तैनात किया गया था। सायरन की आवाज के बीच सुरक्षित स्थानों पर भागते हुए निवासी, स्ट्रेचर पर घायल लोगों को ले जाने जैसे दृश्य दिल्ली में 55 स्थानों पर देखे गए।

## बीजापुर में 22 नक्सली ढेर

बीजापुर (भाषा)। छत्तीसगढ़ के बीजापुर जिले में जारी नक्सल विरोधी अभियान में सुरक्षाबलों ने बुधवार को 22 नक्सलियों को मार गिराया। पुलिस अधिकारियों ने यह जानकारी दी। पुलिस अधिकारियों ने बताया कि जिले के करंगुड़ा की पहाड़ियों और छत्तीसगढ़-तेलंगाना सीमा पर स्थित पहाड़ियों में 21 अप्रैल को ‘मिशन संकल्प’ नाम से अभियान शुरू किया गया था जिसमें लगभग 24 हजार जवान शामिल हैं। उन्होंने बताया कि अभियान के तहत आज सुरक्षाबलों और नक्सलियों के बीच मुठभेड़ हुई जिसमें 22 नक्सलियों को ढेर कर दिया गया। (पेज 11)

## अर्द्ध सैनिक बलों की छुट्टियां रद्द

नई दिल्ली (एसएनबी)। केंद्रीय गृह मंत्री अमित शाह ने पहलगाम आतंकवादी हमले के जवाब में पाकिस्तान में भारतीय सशस्त्र बलों द्वारा किए गए हमलों के मद्देनजर बुधवार को सभी अर्द्धसैनिक बलों के प्रमुखों को निर्देश दिया कि वे छुट्टी पर गए अपने कर्मियों को वापस बुला लें। शाह जम्मू कश्मीर के उपराज्यपाल मनोज सिन्हा और मुख्यमंत्री उमर अब्दुल्ला के साथ लगातार संपर्क में हैं। उन्होंने उनसे यह भी सुनिश्चित करने को कहा कि सीमावर्ती क्षेत्रों में रहने वाले आम नागरिकों को सुरक्षित स्थानों पर पहुंचाया जाए।

## जरिस्टस वर्मा पर आरोपों की पुष्टि

नई दिल्ली (एसएनबी)। सुप्रीम कोर्ट की ओर से नियुक्त पैनल ने अपनी जांच रिपोर्ट में इलाहाबाद उच्च न्यायालय के न्यायाधीश यशवंत वर्मा पर नकदी बरामद होने के मामले के संबंध में लगे आरोपों की पुष्टि की है। सूत्रों ने यह जानकारी दी। बताया जा रहा है कि भारत के प्रधान न्यायाधीश (सीजेआई) संजीव खन्ना ने भी रिपोर्ट में महत्वपूर्ण निष्कर्षों के मद्देनजर न्यायाधीश को पद छोड़ने के लिए कहा है। सूत्रों ने बताया कि सीजेआई ने पैनल की रिपोर्ट न्यायमूर्ति वर्मा को भेज दी है और प्राकृतिक न्याय के सिद्धांत का पालन करते हुए उनसे जवाब मांगा है। (पेज 11)





































मुजफ्फराबाद : पाकिस्तान नियंत्रित कश्मीर की राजधानी के निकट भारतीय मिसाइल हमले से क्षतिग्रस्त इमारत का वीडियो बनाते मीडियाकर्मी।



मुरीदके : पाकिस्तान के पंजाब प्रांत के शहर में भारतीय मिसाइल हमले से क्षतिग्रस्त इमारत के मलबे को देखता सुरक्षा गार्ड।



नई दिल्ली : 'ऑपरेशन सिंदूर' के बारे में प्रेस कॉन्फ्रेंस को संबोधित करती सेना अधिकारी कर्नल सोफिया कुरैशी।



नई दिल्ली : पूरे देश में चलाए गए नागरिक सुरक्षा अभ्यास के तहत अभ्यास में हिस्सा लेते स्कूली बच्चे।



चेन्नई : राष्ट्रव्यापी नागरिक सुरक्षा अभ्यास के दौरान पोर्ट ट्रस्ट के प्रशासनिक कार्यालय में आयोजित अभ्यास में भाग लेते सुरक्षाकर्मी।



मुरीदके : पाकिस्तान के पंजाब प्रांत के शहर में भारतीय मिसाइल द्वारा किए गए हमला स्थल पर पुलिस व बचावकर्मी।



पुणे : भारतीय सशस्त्र बलों ने पहलगाम आतंकी हमले के प्रतिशोध में 'ऑपरेशन सिंदूर' के तहत पाकिस्तान और पाकिस्तान के कब्जे वाले जम्मू-कश्मीर में आतंकी ठिकानों पर मिसाइल हमले के बाद जश्न मनाते भाजपा समर्थक।



प्रयागराज : बुधवार को 'ऑपरेशन सिंदूर' के बाद जश्न मनाते और तिरंगा लहराते लोग।

कोलकाता : बुधवार को राष्ट्रव्यापी रक्षा अभ्यास में भाग लेते सुरक्षाकर्मी।









अंक तालिका						
टीम	मैच	जीते	हारे	टाई/अनि.	अंक	नेट र.रे.
गुजरात टाइटंस	11	8	3	0/0	16	0.793
रॉयल चैलेंजर्स बेंगलुरु	11	8	3	0/0	16	0.482
पंजाब किंग्स	11	7	3	0/1	15	0.376
मुंबई इंडियंस	12	7	5	0/0	14	1.156
दिल्ली कैपिटल्स	11	6	4	0/1	13	0.362
कोलकाता नाइट राइडर्स	12	5	6	0/1	11	0.193
लखनऊ सुपर जायंट्स	11	5	6	0/0	10	-0.469
सनराइजर्स हैदराबाद	11	3	7	0/1	7	-1.192
राजस्थान रॉयल्स	12	3	9	0/0	6	-0.718
चेन्नई सुपर किंग्स	12	3	9	0/0	6	-0.992

संक्षिप्त

खबरें

राजस्थान ने साइकिलिंग में स्वर्ण का क्लीन स्वीप किया

नई दिल्ली/पटना। महाराष्ट्र ने बुधवार को तीरंदाजी में छह स्वर्ण पदक के साथ खेले इंडिया युवा खेलों (केआईवेलजी) की पदक तालिका में शीर्ष स्थान हासिल कर लिया। तीरंदाजों के अच्छे प्रदर्शन से महाराष्ट्र की टीम राजस्थान को पछाड़ने में सफल रही जिसने नयी दिल्ली में इंदिरा गांधी इंडोर परिसर के यमुना वेलोड्रोम में साइकिलिंग में चार स्वर्ण पदक जीते। महाराष्ट्र के लिए वेदांत वाघमारे ने भी डॉ. कर्णो सिंह निशानेबाजी रंज में लड़कों की 50 मीटर राइफल ग्री पोजीशन में स्वर्ण पदक जता। श्या में तैराकी में लड़कों की चार 100 मीटर मेडले में एक और जीत ने महाराष्ट्र के स्वर्ण पदकों की संख्या 14 तक पहुंचा दी। उसके नाम 12 रजत और 12 कांस्य पदक भी हैं। राजस्थान 10 स्वर्ण, चार रजत और तीन कांस्य पदक के साथ दूसरे स्थान पर है जबकि कर्नाटक ने तैराकी में दो स्वर्ण पदक जीते और उसके कुल आठ स्वर्ण, 11 रजत और तीन कांस्य पदक हो गए हैं।

**भारतीय पुरुष, महिला कम्पाउंड टीमें फाइनल्स में शंघाई।** भारतीय पुरुष और महिला कम्पाउंड तीरंदाजी टीमें बुधवार को विश्व कप के दूसरे चरण के फाइनल्स में पहुंच गई जिससे भारत के कम से कम दो पदक पक्के हो गए। धीरज बोम्मादेवरा ही शीर्ष दस में जगह बना सके जबकि बाकी का क्वालीफाइंग दौर में स्कोर खराब रहा। भारत के ओजस देवताले, अभिषेक वर्मा और ऋषभ यादव की नंबर एक टीम ने ब्रिटेन को क्वार्टर फाइनल में 239-232 से हराया। इसके बाद डेनमार्क को 232-231 से मात दी। महिला कम्पाउंड वर्ग में भारत की मधुरा धमनगांवकर, चिकिता तानीपर्थी और ज्योति सुरेखा वेनम ने कजाकिस्तान की टीम को क्वार्टर फाइनल में हराया। ब्रिटेन के खिलाफ पुरुष वर्ग के क्वार्टर फाइनल में भारत ने पहली सीरीज 59-60 से गंवा दी जिसके बाद 60-58 से जीता। तीसरी सीरीज में भारत 60-57 से विजयी रहा।

**हार्दिक और नेहरा पर जुर्माना मुंबई।** मुंबई इंडियंस के कप्तान हार्दिक पांडेया और उनकी टीम पर धीमी ओवरगति के लिए भारी जुर्माना लगाया गया जबकि गुजरात टाइटंस के मुख्य कोच आशीष नेहरा पर खेलभावना के विपरीत आचरण के लिए जुर्माना और डिमिटेड अंक लगाए गए। आईपीएल ने एक बयान में कहा, 'यह आईपीएल आचार संहिता के तहत इस सत्र में उनकी टीम का धीमी ओवरगति का दूसरा अपराध था। हार्दिक पर 24 लाख रुपए जुर्माना लगाया गया है।'

## खिलाड़ियों ने कार्रवाई की सराहना की

**नई दिल्ली (भाषा)।** पाकिस्तान में आतंकवादी ठिकानों को ध्वस्त करने के लिए भारतीय सेना के ‘आपरेशन सिंदूर’ की भारतीय खेल जगत ने सराहना की है। चैंपियन क्रिकेटर सचिन तेंदुलकर ने तो कहा, ‘एकता में निडर, शक्ति में असीम।’ भारतीय सशस्त्र बलों ने बुधवार तड़के पाकिस्तान और पाकिस्तान के कब्जे वाले कश्मीर (पीओके) में नौ आतंकी ठिकानों पर मिसाइल हमले किए। जिनमें जैश-ए-मोहम्मद का गढ़ बहावलपुर और लश्कर-ए-तैयबा का अड्डा मुरीदके शामिल है।

सचिन तेंदुलकर ने ‘एक्स’ पर लिखा, ‘एकता में निडर, शक्ति में असीम। भारत की ढाल उसके लोग हैं। दुनिया में आतंकवाद के लिए कोई जगह नहीं है। हम एक टीम हैं। जय हिंद।’ पूर्व क्रिकेटर वीरेंद्र सहवाग ने लिखा, ‘अगर कोई आप पर पत्थर फेंके तो उस पर फूल फेंको लेकिन गमले के साथ। जय हिंद।’

**कोलकाता (भाषा)।** नूर अहमद की फिरकी के जादू के बाद डेवाल्ड ब्रेविस के इंडियर प्रीमियर लीग मैच में बुधवार को कोलकाता नाइट राइडर्स को बेहद रोमांचक मुकाबले में दो विकेट से हराकर मेजबान टीम की प्ले ऑफ में जगह बनाने की राह बेहद मुश्किल कर दी। इस जीत के साथ सुपर किंग्स ने लगातार चार हार के क्रम को तोड़ा दिया लेकिन टीम अब भी 12 मैच में छह अंक के साथ अंतिम पायदान पर है। नाइट राइडर्स की टीम 12 मैच में 11 अंक के साथ छठे स्थान पर है और अधिकतम 15 अंक जुटा सकती है।

कप्तान अजिंक्या रहाणे (48), आंद्रे रसेल (38) और मनीष पांडे (नाबाद 36) की पारियों से नाइट राइट राइडर्स ने छह विकेट

स्कोर बोर्ड		
<b>कोलकाता नाइट राइडर्स -</b>		
रहमानुल्लाह गुरबाज का. नूर बो. कंबोज	11	
सुनील नरेन स्टेप धोनी बो. नूर	26	
अजिंक्या रहाणे का. कॉन्वे बो. जडेजा	48	
अंगकृष्ण खुर्वशी का. धोनी बो. नूर	01	
मनीष पांडे (नाबाद)	36	
आंद्रे रसेल का. ब्रेविस बो. नूर	38	
रिंकु सिंह का. म्हाते बो. नूर	09	
रमनदीप सिंह (नाबाद)	04	
अतिरिक्त -	06	
<b>कुल -</b> (20 ओवर में छह विकेट पर)	<b>179</b>	
<b>विकेटपतन -</b> 1/11, 2/69, 3/71, 4/103, 5/149, 6/167		
<b>गेंदबाजी -</b> खलीला 2-0-14-0, कंबोज 3-0-38-1, अश्विन 3-0-19-0, नूर 4-0-31-4, जडेजा 4-0-34-1, पथिराना 4-0-39-0		
<b>चेन्नई सुपर किंग्स -</b>		
आयुष म्हात्रे का. हर्षित बो. वैभव	00	

## पंजाब किंग्स के खिलाफ दिल्ली के लिए ‘करो या मरो’ का मुकाबला

**धर्मशाला (भाषा)।** दिल्ली कैपिटल्स को आईपीएल प्लेऑफ की दौड़ में बने रहने के लिए फॉर्म में चल रही पंजाब किंग्स के खिलाफ बृहस्पतिवार को ‘करो या मरो’ के मुकाबले में हर हालात में जीत दर्ज करनी होगी। पिछले पांच मैचों में तीन हारने और एक बेनतीजा रहने के बाद दिल्ली 11 मैचों में 13 अंक लेकर **मैच शाम 7.30 बजे से** पांचवें स्थान पर

है। अक्षर पटेल की कप्तानी वाली टीम अपने फेरलू मैदान अरुण जेटली स्टेडियम पर सिर्फ एक मैच सुपर ओवर में जीत पाई है।

पहले चार मैच जीतने वाली दिल्ली की टीम को उम्मीद है कि मैदान बदलने से उसकी तकदीर भी बदलेगी। सनराइजर्स के खिलाफ बारिश में धुले पिछले मैच में दिल्ली की बल्लेबाजी ने निराश किया। उसके शीर्ष पांच

‘भारत ने आतंकवाद के खिलाफ कार्रवाई की। सायना नेहावाल ने कहा, ‘जय हिंद।’ भारतीय क्रिकेट टीम के मुख्य कोच और भाजपा के पूर्व सांसद गौतम गंभीर ने आपरेशन सिंदूर तस्वीर के साथ लिखा, ‘जय हिंद।’ तेज गेंदबाज मोहम्मद शमी ने आपरेशन सिंदूर की तस्वीर के साथ लिखा, ‘भारतीय सशस्त्र बल ने प्रतिकूलता को सशक्त फतेह में बदल दिया। भारतीय सेना के शौर्य और साहस ने हम सभी को गौरवान्वित किया है।’

बल्लेबाज 29 रन के स्कोर पर पैवेलियन में थे और आशुतोष की पारी के दम पर ही टीम 133 रन तक पहुंची। पिछले मैच में करुण नायर से पारी की शुरुआत कराने का दाव भी नहीं चला। दक्षिण अफ्रीका के फाफ डु प्लेसी गेंदबाजों की मददगार पिच पर शुरू ही से बल्लेबाजों के प्रयास में आउट हो गए। अभिषेक पोरेल अच्छी

शुरुआत का फायदा नहीं उठा पा रहे हैं। वहीं लगातार अच्छा प्रदर्शन करने में नाकाम रहे हैं। अक्षर खुद जल्दी आउट हो गए थे। दिल्ली की बल्लेबाजी में हालांकि अभी भी तड़क है। ट्रिस्टन स्टम्ब्स , विपराज निगम और आशुतोष ने उसे सम्मानजनक स्कोर तक पहुंचाया।

आतंकवाद का जवाब दिया हो जाना चाहिए। आपरेशन का किताना सुंदर नाम। भारत माता की जय।’ भारतीय ओलंपिक संघ की अध्यक्ष और पूर्व फरटिड थाविका पीटी ऊषा ने लिखा, ‘भारत में और दुनिया में आतंकवाद के लिए कोई जगह नहीं है।’ पूर्व विश्व चैंपियन महिला मुक्केबाज निकहत जरीन ने लिखा, ‘हमारे फौजी धमकी नहीं देते, कार्रवाई करते हैं। आपरेशन सिंदूर उन वीरों का प्रमाण है जो केवल साहस की भाषा बोलते हैं।’

सूत्र ने बताया, ‘हमें बीसीसीआई या केंद्र और राज्य सरकारों से कल के मैच को रद्द करने के बारे में कोई लिखित सूचना नहीं मिली है। जब तक कोई आधिकारिक निर्देश नहीं मिलता, हम कार्यक्रम के अनुसार ही काम करेंगे।’

पंजाब किंग्स के एक अधिकारी ने कहा, ‘हमें अभी तक स्थल परिवर्तन के बारे में नहीं बताया गया है। हम बीसीसीआई के फैसले का इंतजार कर रहे हैं।’ धर्मशाला पंजाब किंग्स टीम का दूसरा घरेलू मैदान है। पंजाब टीम को यात्रा संबंधी फिलहाल कोई दिक्कत नहीं है क्योंकि वे इस सप्ताह के अंत तक वहीं रहेंगे। दिल्ली को देखना होगा कि उसके खिलाड़ी वापस कैसे आएंगे जिन्हें रविवार को अरुण जेटली स्टेडियम पर गुजरात टाइटंस से खेलना है।

## सुपर किंग्स की नाइट राइडर्स पर दो विकेट की रोमांचक जीत

नूर सबसे सफल गेंदबाज रहे जिन्होंने 31 रन देकर चार विकेट चटकाए।

लक्ष्य का पीछा करने उतरे सुपर किंग्स की शुरुआत खराब रही और टीम ने तीसरे ओवर में 37 रन तक ही तीन विकेट गंवा दिए। आयुष म्हात्रे (00) ने अरोड़ा की पारी की दूसरी ही गेंद पर हर्षित राणा को कैच थमाया।

पदार्पण कर रहे उर्विल पटेल (31, 11 गेंद, चार छक्के, एक चौका) ने अरोड़ा पर छक्के

से खाता खोला और फिर अगले ओवर में मोईन अली की लगातार गेंदों पर दो छक्के और एक चौका मारा। मोईन ने हालांकि

सलामी बल्लेबाज डेवोन कॉन्वे (00) को बोल्ड कर दिया। सुपर किंग्स ने रविचंद्रन अश्विन को चौथे नंबर पर बल्लेबाजी के लिए भेजा। उर्विल ने हर्षित पर भी छक्का जड़ा

लेकिन अगली गेंद को शॉर्ट थर्ड मैन पर वरुण चक्रवर्ती के हाथों में खेल गए।



कोलकाता : नाइट राइडर्स के ओपनर सुनील नरेन को आउट करने पर खुशी मनाते हुए।

## जेमिमा का शतक, भारतीय महिला टीम 23 रन से जीतकर फाइनल में

**कोलंबो (भाषा)।** जेमिमा रॉड्रिग्स की कॅरियर की सर्वश्रेष्ठ 123 रन की पारी तथा सलामी बल्लेबाज स्मृति मंथाना (51 रन) और दीप्ति शर्मा (93 रन) के अर्धशतकों की बदौलत भारत ने बुधवार को दक्षिण अफ्रीका को 23 रन से हराकर फाइनल में प्रवेश किया। जिसमें उसका सामना श्रीलंका से होगा।

चौबीस वर्ष की रौड्रिग्स की 15 चौकों और एक छक्के जड़ित 101 गेंद की पारी से भारत ने पहले बल्लेबाजी करते हुए नौ विकेट पर 337 रन का विशाल स्कोर खड़ा किया। फिर अपनी तेज गेंदबाज अमनजोत कौर (59 रन देकर तीन विकेट) और ऑफ स्पिनर दीप्ति शर्मा (57 रन देकर दो विकेट) की मदद से दक्षिण अफ्रीका को सात विकेट पर 314 रन ही बनाने दिए। दक्षिण अफ्रीका को लिए एनेरी डर्कसेन की 81 रन और कप्तान क्लो ट्रायोन की

बीसीसीआई के एक सूत्र ने कहा, ‘इस समय सब कुछ अनिश्चित है। टीमों से बात चल रही है और वे भी विचार कर रहे हैं कि हवाई अड्डा बंद रहने पर धर्मशाला से दिल्ली वापस कैसे आना है।’ उन्होंने कहा, ‘दिल्ली कैपिटल्स के लिए एक विकल्प बस से लौटने का है लेकिन सिर्फ टीमें नहीं बल्कि प्रसारण टीम और उपकरण भी हैं।’ रविवार का मुकाबला अभी ‘लॉजिस्टिक’ चुनौती है क्योंकि एयरपोर्ट के अनिश्चितकालीन बंद होने के कारण मुंबई इंडियंस यात्रा करने की स्थिति में नहीं है।

पहलगाम में आतंकवादी हमले के जवाब में भारत ने पाकिस्तान और पाकिस्तान के कब्जे वाले कश्मीर में नौ ठिकानों पर मिसाइल हमले किए। इसके बाद से देश में

उत्तर और पश्चिम हिस्सों के कम से कम 18 हवाई अड्डे बंद कर दिए गए हैं जिनमें श्रीनगर, लेह, जम्मू, अमृतसर, पठानकोट, चंडीगढ़, जोधपुर, जैसलमेर, शिमला, धर्मशाला और जामनगर शामिल हैं। चंडीगढ़ धर्मशाला के लिए निकटतम वैकल्पिक हवाई अड्डा है जो अभी परिचालन के लिए बंद किए गए हवाई अड्डों में से एक है।

पंजाब के स्पिन गेंदबाजी कोच सुनील जोशी ने कहा, ‘हम बीसीसीआई के प्रोटोकॉल का पालन कर रहे हैं। बीसीसीआई जो भी सुझाव देगा, हम उस पर अमल करेंगे।’ वहीं दिल्ली के कोच हेमांग बदानी ने कहा, ‘हमें बीसीसीआई और आईपीएल संचालन परिषद पर पूरा भरोसा है जो हमें सही दिशा निर्देश देगे। हम उसी पर अमल करेंगे।’

## रोहित ने तत्काल प्रभाव से टेस्ट क्रिकेट से संन्यास की घोषणा की

**नई दिल्ली (भाषा)।** रोहित शर्मा ने बुधवार को तत्काल प्रभाव से टेस्ट क्रिकेट से संन्यास की घोषणा की जिससे सबसे लंबे प्रारूपों में उनके भविष्य को लेकर सभी अटकलें खत्म हो गईं। यह 38 वर्षीय खिलाड़ी अपने कॅरियर के दूसरे हिस्से में भारत के सबसे सफल टेस्ट बल्लेबाजों में से एक था। रोहित ने 67 टेस्ट में 12 शतक और 18 अर्धशतक की मदद से 40.57 की औसत से 4301 रन बनाए।

पिछले साल विश्व कप के बाद टी-20 अंतरराष्ट्रीय मैचों से पहले ही संन्यास ले चुके रोहित अब भारत के लिए केवल वनडे प्रारूप में ही नजर आएंगे। रोहित ने अपने इंस्टाग्राम पर अपनी टेस्ट कैप के साथ एक फोटो पोस्ट करते हुए लिखा, ‘सभी को नमस्कार, मैं बस यह साझा करना चाहता हूँ कि मैं टेस्ट क्रिकेट से संन्यास ले रहा हूँ। स्फेद जर्सी में अपने देश का प्रतिनिधित्व करना भरे लिए बहुत सम्मान की बात रही है।’

उन्होंने लिखा, ‘इतने सालों तक मिले प्यार और समर्थन के लिए आपका शुक्रिया। मैं वनडे प्रारूप में भारत का प्रतिनिधित्व करना जारी रखूंगा।’ रोहित ने आस्ट्रेलिया के खिलाफ विश्व टेस्ट चैंपियनशिप के फाइनल में भारत की कप्तानी की। न्यूजीलैंड के खिलाफ घरेलू मैदान पर पिछली सीरीज और

### श्रीकांत, आयुष, मानेपल्ली, उन्नति दूसरे दौर में

**ताइपे (भाषा)।** भारत के स्टार बैट्समैन खिलाड़ी किदांबी श्रीकांत ने बुधवार को यहां ताइपे ओपन सुपर 300 बैट्समैन टूर्नामेंट में जीत दर्ज कर कई अन्य युवा खिलाड़ियों के साथ दूसरे दौर में जगह बनाई। विश्व रैंकिंग में 61वें स्थान पर कालिज श्रीकांत ने इनकवतन संकर सुब्रमण्यम को 21-16, 21-15 से हराकर दूसरे दौर में प्रवेश किया और अब उनका सामना एक आयुष शेट्टी से होगा। आयुष ने चीनी ताइपे के तीसरे वरीय ली चिया हाओ को 50 मिनट में 21-17 21-18 से शिकस्त दी। वहीं 2023 राष्ट्रीय खेलों के स्वर्ण पदक विजेता थारुण मानेपल्ली ने

शानदार प्रदर्शन करते हुए जापान के शोगो ओगाा को 70 मिनट में 21-17, 19-21, 21-12 से मात दी और अब उनकी भिड़ंत

इंडोनेशिया के मोहम्मद जाकी उबेदिल्लाह से होगी। मेराबा लुवांग मेसनाम को हालांकि कनाडा के ब्रायन यांग से 21-23 12-21 से हार का मुंह देखना पड़ा।

महिला एकल में उन्नति हुड्डा ने हमवतन अनुपमा उपाध्याय को 21-13, 21-17 से हराकर दूसरे दौर में जगह बनाई। आकर्षी कश्यप को हालांकि एकतरफा मुकाबले में ताइपे की हुंग यि टिंग से 9-21, 12-21 से हार मिली।

एमब्लाबा ने दो-दो विकेट लिए।

पहले बल्लेबाजों के लिए भेजे जाने पर भारत की सलामी बल्लेबाज प्रतीका रावल (एक) जल्दी आउट हो गईं। उन्हें डि क्लेकें ने पैवेलियन भेजा। हरलीन दयोल भी टिक नहीं सकी और उनके आउट होने पर भारत का स्कोर दो विकेट पर 18 रन था। कप्तान हरमनप्रीत कोर 28 रन बनाकर एनेरी डर्कसेन की गेंद पर अपना विकेट गंवा बैठी। इसके बाद मंधाना और रॉड्रिग्स ने पारी को संभाला। मंधाना ने शोल ट्रायोन की गेंद पर डीप मिडविकेट में खराब पूल शॉट खेलकर अपना विकेट दक्षिण। रॉड्रिग्स को 43वें ओवर में क्लास ने पैवेलियन भेजा। दक्षिण अफ्रीका की नियमित कप्तान लौरा वोल्वार्थ बीमार होने के कारण टीम से बाहर है जिनकी जगह ट्रायोन कप्तानी कर रही हैं।

**वंडर्स क्लब साहिल रस्तोगी मेमोरियल के सेमीफाइनल में**



**टैलेंट स्पोट्स गर्ल्स क्रिकेट अकादमी की जीत** प्लेयर ऑफ द मैच पुरवा स्विच (47 रन, 1/22), वृंदा शर्मा (47 रन), सांची ग्रोवर (44 रन), नैनिका चौधरी (42 रन) की पारियों देविका (2/25) के शानदार खेल की बदौलत टैलेंट स्पोट्स गर्ल्स क्रिकेट अकादमी (39 ओवर में 251/10) ने बाल भवन गर्ल्स क्रिकेट टूर्नामेंट में स्पेश गुरुग्राम गर्ल्स अकादमी (27 ओवर में 152/10) को 99 रनों से हराकर जीत दर्ज की। पराजित टीम की ओर से आद्य ने 40 रन मनाए जबकि जागृति (6/44) ने अच्छी गेंदबाजी की।












‘अच्छा कार्य करने वाला कभी सम्मान का भूखा नहीं होता क्योंकि उसका कार्य खुद उसे सम्मान का पात्र बना देता है!’  
अरुण गोविल @arungovil12



‘ऑपरेशन सिंदूर की सफलता राष्ट्र की रक्षा के लिए हमारे सशस्त्र बलों की प्रतिबद्धता को दर्शाती है। हम आतंकवाद के प्रति शून्य सहिष्णुता दिखाते हैं। जय हिंद की सेना!!’  
सिद्धार्थ मल्होत्रा @SidMalhotra



14

नई दिल्ली। बृहस्पतिवार • 8 मई • 2025

राष्ट्रीय  
सहारा


www.rashtriyasahara.com

फिल्मी हस्तियों ने

# ऑपरेशन ‘सिंदूर’

के लिए भारतीय सशस्त्र  
बलों की सराहना की

नई दिल्ली (भाषा)। अभिनेता रजनीकांत, अक्षय कुमार, अजय देवगन अल्लू अर्जुन, अभिनेत्री कंगना रनौत समेत कई फिल्मी हस्तियों ने पहलगाम आतंकी हमले के जवाब में मंगलवार देर रात भारतीय सशस्त्र बलों द्वारा की गई सैन्य कार्रवाई की सराहना की है। जम्मू-कश्मीर के पहलगाम में 22 अप्रैल को हुए बर्बर आतंकवादी हमले में 26 लोगों की जान चली गई थी। भारतीय सेना ने कहा कि ‘ऑपरेशन सिंदूर’ के तहत पाकिस्तान और पाकिस्तान अधिकृत कश्मीर में नौ आतंकी ठिकानों को निशाना बनाया गया। इनमें बहावलपुर में जैश-ए-मोहम्मद का गढ़ और मुरीदेके में लश्कर-ए-तैयबा का ठिकाना शामिल है।



दक्षिण भारत के सुपरस्टार रजनीकांत ने ‘ऑपरेशन सिंदूर’ की सफलता के लिए प्रधानमंत्री नरेन्द्र मोदी की प्रशंसा की। उन्होंने सोशल मीडिया मंच ‘एक्स’ पर पोस्ट किया, ‘योद्धा की जंग शुरू...जब तक मिशन पूरा नहीं हो जाए, रुकना नहीं है। पूरा देश आपके साथ है प्रधानमंत्री, गृहमंत्री ऑपरेशन सिंदूर ...जय हिंद।’



मंडी से भारतीय जनता पार्टी (भाजपा) की सांसद एवं अभिनेत्री कंगना रनौत ने आतंकवाद को ‘कतई बर्दाश्त नहीं करने’ के सरकार के रुख को दोहराया। उन्होंने सोशल मीडिया मंच ‘इंस्टाग्राम’ पर लिखा, “जो हमारी रक्षा करते हैं, भगवान उनकी रक्षा करें। हमारे सुरक्षाबलों की सुरक्षा और सफलता की कामना करती हूँ। ‘ऑपरेशन सिंदूर’।



अभिनेता अल्लू अर्जुन ने लिखा, “न्याय मिले। जय हिंद। ऑपरेशन सिंदूर।” ओग्रा प्रदेश के उपमुख्यमंत्री और अभिनेता पवन कल्याण ने राष्ट्रवादी कवि रामधारी सिंह दिनकर की हिंदी कविता ‘परशुराम की प्रतीक्षा’ की कुछ पंक्तियां उद्धृत कीं। उन्होंने लिखा, “वीरता जहां पर नहीं, पुण्य का क्षय है। वीरता जहां पर नहीं, स्वार्थ की जय है।” सोशल मीडिया मंच ‘एक्स’ पर किए गए उसी पोस्ट में कल्याण ने बताया कि भारत ने किस प्रकार ‘दशकों तक सहिष्णुता’ का परिचय दिया। उन्होंने लिखा, ‘तीनों सेनाओं के वीर नेतृत्व को हृदय से धन्यवाद जिन्होंने बहुत कष्ट सहकर मौन बैठे सम्पूर्ण भारत को ‘ऑपरेशन सिंदूर’ के माध्यम से पुनः वीरता की भावना से भर दिया तथा उनके साथ मजबूती से खड़े रहने वाले प्रधानमंत्री नरेन्द्र मोदी जी की भी हृदय से धन्यवाद...!! हम सदैव आपके साथ हैं। जय हिंद!!

प्रकाश राज ने कहा, ‘हमारे भारतीय सशस्त्र बलों को सलाम.. भारत कभी भी आतंकवाद को बर्दाश्त नहीं करेगा.. जय हिंद।’ रवीना टंडन ने कहा कि भारत हमेशा शांति के पक्ष में रहा है। उन्होंने लिखा, ‘फिर भी, दशकों से हम शत्रुतापूर्ण ताकतों द्वारा प्रायोजित छद्म युद्ध का सामना कर रहे हैं जिसमें अनगिनत निर्दोष लोगों की जान चली गई... दुनिया को अब आतंक की फैक्ट्रियों के खिलाफ कार्रवाई करनी चाहिए। भारत की कार्रवाई सुविचारित, रक्षात्मक है, जो नागरिकों को नहीं केवल आतंकी खतरो को खत्म करने पर केंद्रित है। हमारे सैनिकों और हमारे लोगों ने अपार धैर्य और साहस दिखाया है।’



काजोल ने कहा, ‘हमारे सशस्त्र बलों के प्रति सम्मान और कृतज्ञता प्रकट करती हूँ।’ सुनील शेटी ने ‘इंस्टाग्राम’ पर लिखा कि दुनिया में आतंकवाद की कोई जगह नहीं है। उन्होंने लिखा “आतंकवाद को बिल्कुल बर्दाश्त नहीं करेंगे। पूर्ण न्याय। ‘ऑपरेशन सिंदूर’।” अभिनेता सिद्धार्थ मल्होत्रा ने ‘इंस्टाग्राम’ स्टोरी पर लिखा, ‘आतंकवाद कतई बर्दाश्त नहीं। जय हिंद की सेना।’ विक्की कौशल ने भारतीय ध्वज की एक तस्वीर साझा की और इसे कैप्शन दिया, ‘जय हिंद, जय सेना, ऑपरेशन सिंदूर।’ पृथ्वीराज सुकुमारन ने कहा कि आतंकवाद को कहीं भी, किसी भी रूप में रहने का कोई अधिकार नहीं है। उन्होंने कहा, ‘हमारे सशस्त्र बलों को सलाम। जय हिंद।’

फिल्मकार शेखर कपूर ने कहा कि भारत ने पहलगाम आतंकवादी हमले का जवाब जिम्मेदारी से और आत्मविश्वास के साथ दिया है। अभिनेता रितेश देशमुख ने लिखा, “जय हिंद की सेना” भारत माता की जय।” फिल्मकार मधुर भंडारकर ने लिखा, “हमारी प्रार्थनाएं सेना के साथ हैं। देश एकजुट है। जय हिंद, वंदे मातरम।” अभिनेत्री निमरत कौर ने ‘इंस्टाग्राम’ पर लिखा, “हम अपनी सेना के साथ हैं। एक देश, एक मिशन। जय हिंद।” निमरत कौर के पिता सेना में अधिकारी थे और उन्हें शौर्य चक्र से सम्मानित किया गया था। अभिनेता अनुपम खेर ने ऑपरेशन सिंदूर की पोस्ट साझा की और लिखा, “भारत माता की जय।”



पांडेकास्टर और इन्फ्लुएंसर रणवीर इलाहाबादिया ने ‘इंस्टाग्राम’ के माध्यम से कहा कि हमारे सशस्त्र बलों की बदौलत न्याय हुआ है। अपने पोस्ट में इलाहाबादिया ने यह भी कहा कि एक आम पाकिस्तानी भारत का दुश्मन नहीं है। उन्होंने कहा, ‘यह पाकिस्तानी आतंकवादी है और सबसे महत्वपूर्ण बात यह है कि पाकिस्तानी सेना के आला अधिकारी और आईएसआई के लोग इसमें शामिल हैं।’ पाकिस्तानी नागरिकता छोड़ भारतीय नागरिकता हासिल करने वाले गायक अदनान सामी ने ‘एक्स’ पर लिखा, “जय हिंद। ऑपरेशन सिंदूर।” गौरतलब है कि प्रधानमंत्री नरेन्द्र मोदी ने 29 अप्रैल को शीर्ष रक्षा अधिकारियों के साथ उच्च स्तरीय बैठक में सेना को खुली छूट दी थी ताकि वह पहलगाम आतंकवादी हमले का जवाब देने के लिए स्थान, समय और तरीका खुद तय कर सकें।

## ‘तेनाली रामा’ में कोतवाल के रोल में नजर आएंगे निखिल आर्य



मुंबई (वार्ता)। अभिनेता निखिल आर्य सोनी सब के शो तेनाली रामा में कोतवाल की भूमिका में काम करते नजर आएंगे। निखिल ने अपने किरदार के बारे में बात करते हुए कहा, कोतवाल का किरदार निभाना मेरे लिए एक रोमांचक चुनौती रहा है। ऐसा किरदार मिलना दुर्लभ है जिसकी ताकत उसकी चुप्पी में हो। उसमें एक तीव्रता है। वह हमेशा मौजूद रहता है, हर बात पर नजर रखता है, लेकिन कभी फिजूल नहीं बोलता। असली मजा उसकी सूक्ष्म प्रतिक्रियाओं में है। हल्की भौंहें उठाना, तिरछी निगाह डालना, यही उसका संवाद है। तेनाली रामा जैसे शो का हिस्सा बनना, जो हास्य और गहराई का बेहतरीन संतुलन है, वास्तव में आनंददायक है।



## सिविल सेवा में जाना चाहती थी निकिता दत्ता

मुंबई (वार्ता)। अभिनेत्री निकिता दत्ता सिविल सेवा में जाना चाहती थी। निकिता ने हाल ही में एक कार्यक्रम में अपने सिनेमा के सफर पर खुलकर बात की। बातचीत के दौरान उन्होंने अपने करियर के एक अनछुए पहलू का जिक्र किया। उन्होंने बताया कि एक समय ऐसा भी था जब वह संघ लोक सेवा आयोग (यूपीएससी) की परीक्षा देकर सिविल सेवाओं में जाना चाहती थीं। निकिता ने बताया, मैं एक आर्मी परिवार से आती हूँ। मेरे आसपास लगभग हर कोई किसी न किसी रूप में सेना से जुड़ा रहा है। ऐसे अनुशासित माहौल में पल-बढ़कर, मेरा भी झुकाव एक व्यवस्थित जीवन की ओर था। एक समय तो ऐसा था जब मैं यूपीएससी परीक्षा में शामिल होकर सिविल सर्विसेज की राह पर जाना चाहती थी। मेरे जैसे किसी इंसान के लिए, जिसने अब अभिनय को अपना पेशा बना लिया है, यह बदलाव काफी बड़ा था। हम ऐसे माहौल में पले-बढ़े जहाँ नियम, अनुशासन और कर्तव्य सबसे ऊपर थे। वहीं, क्रिएटिव फ़िल्ड में करियर बनाना, जहाँ हर दिन कुछ नया और अनिश्चित होता है, मेरे लिए पूरी तरह से अलग अनुभव था। लेकिन मुझे लगता है कि वही अनुशासन मुझे इस इंडस्ट्री में स्थिर और केंद्रित रहने में मदद करता है, जो अक्सर काफी अव्यवस्थित लगती है।” निकिता को इस समय उनकी हालिया फिल्म ‘ज्वेल थीफ’ में उनके किरदार फराह के लिए काफी सराहना मिल रही है। दर्शकों और समीक्षकों दोनों ने उनकी अदायगी को प्रभावशाली, बारीकियों से भरी और अब तक के करियर की सर्वश्रेष्ठ परफॉर्मेंस में से एक बताया है।



हरियाणा के अंबाला में हुआ था। उन्होंने अपनी स्नातक की पढ़ाई लाहौर के मशहूर एफसी कॉलेज से पूरी की। प्रेम धवन ने संगीत की शिक्षा पंडित रवि शंकर से हासिल की। उन्होंने उदय शंकर से नृत्य की भी शिक्षा ली। प्रेम धवन ने अपने सिने करियर की शुरुआत संगीतकार खुशींद अनवर के सहायक के तौर पर वर्ष 1946 में प्रदर्शित फिल्म पगडंडी से की। बतौर गीतकार उन्हें वर्ष 1948 में बांबे टॉकीज निर्मित फिल्म ‘जिंदी’ में गीत लिखने का मौका मिला, लेकिन फिल्म की असफलता से वह कुछ खास पहचान नहीं बना पाए। किशोर कुमार ने भी फिल्म ‘जिंदी’ से ही अपने सिने कैरियर की शुरुआत की थी।

मुंबई (आईएनएस)। पहलगाम आतंकी हमले का भारत ने 15 दिन के अंदर ही बदला लिया है। इसे ‘ऑपरेशन सिंदूर’ नाम दिया गया, जिसके बाद पूरा देश खुशी से झूम उठा। आम लोग हो या फिल्मी इंडस्ट्री से जुड़े कलाकार, हर किसी पर देशभक्ति सिर चढ़कर बोल रही है। इस कड़ी में टीवी सितारों ने भी अपनी खुशी जाहिर की है और भारतीय सेना की सराहना करते हुए उनकी पीठ थपथपाई है। टीवी की अनुपमा फेम रूपाली गांगुली ने इंस्टाग्राम पोस्ट में लिखा- ऑपरेशन सिंदूर के नायकों को सलाम। साहस और सटीकता के साथ हमारी सेनाओं ने आतंकवाद के ठिकानों को तबाह कर दिया। भारत गर्व के साथ सिर ऊंचा कर खड़ा है। जय हिंद। टीवी स्टार दिव्यांका त्रिपाठी दहिया ने इंस्टाग्राम स्टोरी पर इंडियन आर्मी के एक्स पोस्ट का स्क्रीनशॉट शेयर किया, जो ‘ऑपरेशन सिंदूर’ को लेकर था। इस स्क्रीनशॉट को शेयर करते हुए उन्होंने लिखा- इंडियन आर्माई फोर्सेस... सदैव विजयी भव। एक्स्ट्रेस काय्या पंजाबी ने लिखा- न्याय मिला... जय हिंद की सेना, जय हिंद। हिना खान ने एक्स पोस्ट में लिखा, ऑपरेशन सिंदूर, जय हिंद। उन्होंने भारतीय तिरंगे की इमोजी भी शेयर की है। तेजस्वी प्रकाश ने जवानों की सराहना करते हुए एक्स पोस्ट में लिखा, पाकिस्तान के खिलाफ सफल ऑपरेशन करने के लिए भारत को बधाई। जय हिंद। देवोल्ली भट्टाचार्य ने ऑपरेशन सिंदूर को लेकर खुशी जताई। उन्होंने एक्स पोस्ट में लिखा, कर्म पूछकर गोली मारी, अब भारी कीमत चुकाओगे। भारत की आत्मा पर हमला किया, अब मिट्टी में मिल जाओगे। ऑपरेशन सिंदूर, जय हिंद की सेना। राहुल वैद्य ने इंस्टा स्टोरी पर एक लंबा मैसेज लिखा, सर्वशक्तिमान हमारे सशस्त्र बलों को रक्षा करें और उन्हें आतंकवादियों को नष्ट करने में सफलता का आशीर्वाद दें। जय हिंद।



## यूजर्स को खटक रहा बिग बी का मौन

मुंबई (आईएनएस)। पहलगाम में हुए आतंकी हमले का भारत ने मुंहतोड़ जवाब दिया। मंगलवार देर रात पाकिस्तान और पीओके के 9 आतंकी ठिकानों पर स्ट्राइक की गई, जिसे ‘ऑपरेशन सिंदूर’ नाम दिया गया। इस हमले की गूंज से जहां देश में खुशी का माहौल है वहीं बॉलीवुड में भी नया जोश देखने को मिला। लेकिन इस बीच महानायक अमिताभ बच्चन को ट्रेलिंग का सामना करना पड़ रहा है। आखिर क्या है ये पूरा मामला? दरअसल, अमिताभ बच्चन पहलगाम हमले के बाद से ही एक्स पर मौन हैं, और सिर्फ ट्वीट का नंबर ही लिखते हैं देर रात एक बजे एक्स पर पोस्ट शेयर किया। इस पोस्ट में उन्होंने सिर्फ नंबर डाला, उसके आगे कुछ भी नहीं लिखा। यूजर्स उनके इस मौन से खफा हैं और कमेंट्स कर उन्हें ट्रोल कर रहे हैं। एक यूजर ने लिखा- सर, अब तो कुछ बोलिए। वहीं दूसरे यूजर ने लिखा - ‘इस पोस्ट का मतलब क्या है?’

मुंबई (वार्ता)। बॉलीवुड में प्रेम धवन को एक ऐसे गीतकार के तौर पर याद किया जाता है, जिनके देशभक्ति से परिपूर्ण गीतों की सुमधुर ध्वनि कान में पड़ते ही आज भी आम भारतीय राष्ट्र प्रेम की भावना से सराबोर हुए बिना नहीं रहता। प्रेम धवन का जन्म 13 जून, 1923 को

## देशभक्ति गीत लिखने में माहिर थे प्रेम धवन

वर्ष 1956 में प्रेम धवन को फिल्म ‘जागते रहो’ के लिए ‘जागो मोहन प्यारे’ गीत लिखा जो हिट हुआ। वर्ष 1961 में संगीत निर्देशक सलिल चौधरी के संगीत निर्देशन में बनी फिल्म ‘काबुली वाला’ की सफलता के बाद प्रेम धवन शोहरत की बुलंदियों पर जा पहुंचे। फिल्म ‘काबुली वाला’ में गायक मन्ना डे की आवाज में प्रेम धवन का यह गीत ‘ए मेरे प्यारे वतन ऐ मेरे बिछड़े चमन’ आज भी श्रोताओं की आंखों को नम कर देता है।

अपने वजूद को तलाशते प्रेम धवन को बतौर गीतकार पहचान बनाने के लिए लगभग सात वर्ष तक फिल्म इंडस्ट्री में संघर्ष करना पड़ा। इस दौरान उन्होंने ‘जीत’, ‘आरजू’, ‘बड़ी बहू’, ‘अदा’, ‘मोती महल’, ‘आसमान’, ‘टोकर’ और ‘डायक बाबू’ जैसी कई वी और सी ग्रेड की फिल्मों भी की लेकिन इन फिल्मों से उन्हें कुछ खास फायदा नहीं हुआ। वर्ष 1955 में प्रदर्शित फिल्म ‘वचन’ की कामयाबी के बाद प्रेम धवन बतौर गीतकार कुछ हद तक अपनी पहचान बनाने में सफल हो गए। फिल्म ‘वचन’ का यह गीत ‘चंदा मामा दूर के’ श्रोताओं में आज भी लोकप्रिय है। इसके बाद

## केसरी वीर का नया गाना ढोलीड़ा ढोल नगाड़ा रिलीज

मुंबई (वार्ता)। फिल्म केसरी वीर: लीजेंड्स ऑफ सोमनाथ का नया गाना ढोलीड़ा ढोल नगाड़ा रिलीज हो गया है। सुनील शेटी, विवेक ओबेरॉय और सूरज पंचोली अभिनीत फिल्म केसरी वीर: लीजेंड्स ऑफ सोमनाथ ट्रेलर रिलीज के बाद से ही चर्चाओं में बनी हुई है। इस गाने में सूरज पंचोली और आकांक्षा शर्मा गरबा करते हुए नजर आ रहे हैं। साथ ही गाने में वह प्यार के डूबे हुए भी दिख रहे हैं। ‘ढोलीड़ा ढोल नगाड़ा’ गाने की सुनिधि चौहान, कीर्तिदान गढ़वी और गौरव चट्टी ने गाया है। इस गाने को सुजन ने लिखा है और मोटी शर्मा ने कंपोज किया है। इसे पैररमा म्यूजिक के लेबल के तहत रिलीज किया गया है। प्रिंस धीमान के निर्देशन में बनी यह फिल्म, कर्नु चौहान द्वारा चौहान स्टूडियोज के बैनर तले निर्मित है।

## गाना ‘बर्बाद हो जड़बू’ रिलीज

मुंबई (वार्ता)। माही श्रीवास्तव और प्रियांशु पांडेय का गाना ‘बर्बाद हो जड़बू’ रिलीज हो गया है। वल्ड वाइड रिकॉर्ड्स प्रस्तुत ‘बर्बाद हो जड़बू’ के निर्माता रत्नाकर कुमार हैं। इस गीत को प्रियांशु पांडेय ने गाया है। इसके वीडियो में माही श्रीवास्तव नजर आ रही हैं। इस गाने के गीतकार अर्जुन शर्मा हैं, जबकि संगीतकार छोटू रावत हैं। वीडियो डायरेक्टर गोल्वी जायसवाल, डीओपी राजन वर्मा, कोरियोग्राफर सनी सोनकर, एडिटर आलोक गुप्ता हैं।